



सड़क परिवहन एवं राजमार्ग मंत्रालय

# एनएचएआई ने अपने अधिकारियों को कथित रूप से घूस दिए जाने के बारे में मीडिया में प्रसारित खबरों पर कार्रवाई करते हुए विभागीय जांच शुरू की

Posted On: 12 JUL 2017 3:14PM by PIB Delhi

भारत के राष्ट्रीय राजमार्ग प्राधिकरण ने अपने कर्मचारियों को वर्ष 2011-15 की अवधि में एक विदेशी कंपनी द्वारा घूस दिए जाने के बारे में प्रकाशित खबर पर निम्नांकित बयान जारी किया है-

"मीडिया में खबर आयी है कि मैसर्स सीडीएम स्मिथ इंक., यूएसए ने कथित रूप से यह स्वीकार किया है कि उसने 2011 से 2015 की अवधि में एनएचएआई के अधिकारियों को रिश्वत दी। मैसर्स सीडीएम स्मिथ इंक., यूएसए भारत में कुछ समय से सड़क क्षेत्र में काम कर रही थी। परन्तु 2015 में उसे तीन महीने के लिए एनएचएआई परियोजनाओं में आगे बोली लगाने से प्रतिबंधित कर दिया गया था क्योंकि एनएच-3 के धौलपुर-मोरेना सेक्शन पर एक परियोजना में उसकी सेवाओं में खामी पायी गई थी। मैसर्स सीडीएम स्मिथ फिलहाल एनएचएआई की किसी परियोजना में शामिल नहीं है। आरोप की गंभीरता को देखते हुए एनएचएआई ने अपने अधिकारियों को कथित भुगतान किए जाने के मामले की विभागीय जांच शुरू कर दी है।

वीके/आरएसबी/पी

(Release ID: 1495273) Visitor Counter : 6

